

ఆరోగ్య తెలంగాణ ద్వేయం : ఎమ్మెల్యే కోటిరెడ్డి

నిడమనూరు, అక్టోబర్ 1 : ఆరోగ్య తెలంగాణ సాధనే రాష్ట్ర ప్రభుత్వ ద్వేయమని, అందుకే ప్రతి గ్రామంలో ప్రభుత్వ వైద్యశాలలను ఏర్పాటు చేస్తూ ప్రజలకు మెరుగైన వైద్యం అందిస్తున్నదని ఎమ్మెల్యే ఎంసీ కోటిరెడ్డి అన్నారు. ఆదివారం మండల కేంద్రంలోని ప్రాథమిక పాఠశాల ఆవరణలో ఫ్రెండ్స్ యాత్ క్లబ్ ఆధ్వర్యంలో ఆపోలో రిచ్ ఆస్పత్రి సౌజన్యంతో ఏర్పాటు చేసిన మెగా వైద్య శిబిరాన్ని ఆయన ప్రారంభించారు. ఈ సందర్భంగా ఎమ్మెల్యే మాట్లాడుతూ దేశంలో ఎక్కడా లేని విధంగా కంటి వెలుగు కార్యక్రమం ద్వారా కంటి పరీక్షలు నిర్వహించారని, మహిళల ఆరోగ్య పరిరక్షణ ద్వేయంగా ఆరోగ్య మహిళా కార్యక్రమాన్ని అమలు చేస్తున్నదని పేర్కొన్నారు. గ్రామీణ పేదలకు ఉచితంగా వైద్య సేవలు అందించేందుకు



వైద్య శిబిరాన్ని ప్రారంభిస్తున్న ఎమ్మెల్యే ఎంసీ కోటిరెడ్డి

ముందుకొచ్చిన ఆపోలో రిచ్ హాస్పిటల్ వారిని ఆయన అభినందించారు. అనంతరం వైద్యులు 250 మందికి పరీక్షలు నిర్వహించి మందులను ఉచితంగా పంపిణీ చేశారు. బునిరెడ్డి ఫౌండేషన్ ఆధ్వర్యంలో వైద్య శిబిరానికి హాజరైన వారికి ఫౌండేషన్ వైర్లన్ పాండు రంగారెడ్డి అన్నదానం చేశారు. కార్యక్రమంలో ఫ్రెండ్స్ యాత్ క్లబ్ గౌరవాధ్యక్షుడు నర్రాజ్ నర్సింహ, అధ్యక్షుడు గొల్లపల్లి అఖిల్, తిరుమలగిరి వైస్ ఎంపీపీ యడవల్లి దీపివరెడ్డి, వైద్యులు విజయేందర్, ఝాన్సీ లక్ష్మి బాయి, బాల నర్సింహ పాల్గొన్నారు.

పరిసరాల పరిశుభ్రతతో ఆరోగ్యం

దేవరకొండ, అక్టోబర్ 1 : పరిసరాల పరిశుభ్రతనే ప్రతి ఒక్కరూ ఆరోగ్యంగా ఉంటారని ఎన్బీబి ఆర్ఎం ఎంపీ. అలీమొద్దీన్ అన్నారు. ఆదివారం దేవరకొండలో ఎన్బీబి ఆర్ఎం ర్యాలీలో స్వచ్ఛభారత్ కార్యక్రమం చేపట్టారు. ఈ సందర్భంగా పట్టణంలోని అవుట్డోర్ స్టేడియం పరిసరాలను శుభ్రం చేశారు. ప్రతి ఒక్కరూ తమ ఇంటి పరిసరాలు, కార్యాలయాలను పరిశుభ్రంగా ఉంచుకోవాలని సూచించారు. కార్యక్రమంలో బ్యాంక్ ఏజీఎం సన్యాసిరాజు, స్పోర్ట్స్ అసోసియేషన్ అధ్యక్షుడు ఎన్వీబీ, ప్రశాంత్ చరణ్, గోపాల



అవుట్డోర్ స్టేడియంలో శ్రమదాన కార్యక్రమంలో పాల్గొన్న ఎన్బీబి అధికారులు

కృష్ణ, శాంతి నాయక్, సీనయ్య, వెంకటే, మల్లేశ్, చక్రపాణి, శ్రీకాంత్, శ్రీధర్గాడ్, కృష్ణకిశోర్, భాస్కరెడ్డి, ఉమామహేశ్వర్ పాల్గొన్నారు.

ఐసీఎఆర్ పరీక్షలో ప్రియదర్శినికి 13వ ర్యాంక్

హాలియా, అక్టోబర్ 1 : ఇండియన్ కౌన్సిల్ ఆఫ్ అగ్రికల్చర్ రీసెర్చ్ (ICAR) జాతీయ స్థాయి ప్రవేశ పరీక్షలో అనుముల మండలం రామడుగు గ్రామానికి చెందిన ఆడిపు ప్రియదర్శిని జాతీయ స్థాయిలో 13వ ర్యాంక్ సాధించింది. హైదరాబాద్లోని ప్రొఫెసర్ జయశంకర్ విశ్వ విద్యాలయంలో అగ్రికల్చరల్ డిగ్రీ పూర్తి చేసిన ఆమె జేఆర్ఎఫ్ ద్వారా



ఆడేపు ప్రియదర్శిని

జార్కండ్ రాజధాని రాంచీలో సీటు సాధించి పీజీ పూర్తి చేసింది. ప్రస్తుతం పీహెచ్డీ కోసం ఐసీఎఆర్ నిర్వహించిన ప్రవేశ పరీక్షలో జాతీయ స్థాయి ర్యాంకు సాధించడంపై ప్రియదర్శిని తల్లిదండ్రులు ఆడిపు శివకుమార్, రామేశ్వరి హర్షం వ్యక్తం చేశారు. ఈ సందర్భంగా ప్రియదర్శిని మాట్లాడుతూ తాను వ్యవసాయ శాస్త్రవేత్తగా గ్రామీణ ప్రాంతంలోని రైతులకు సేవలందిస్తానన్నారు.

కుమ్మరి సంఘం మండల కమిటీ ఎన్నిక

త్రిపురారం, అక్టోబర్ 1 : కుమ్మరి సంఘం మండల కమిటీని ఆదివారం మండల కేంద్రంలో సంఘం జిల్లా అధ్యక్షుడు మల్లికంటి రాములు అధ్యక్షతన ఎన్నుకున్నారు. గౌరవాధ్యక్షుడిగా సిరసన వాడ లింగయ్య, అధ్యక్షుడిగా కుందనపల్లి వెంకటయ్య, ప్రధాన కార్యదర్శిగా జమ్మిశెట్టి శ్రీనివాస్, ఉపాధ్యక్షులుగా పోరెండ్ల లక్ష్మణ్, నిమ్మనకంటి యాదగిరి, మహిళా అధ్యక్షురాలిగా నిమ్మనగోటి సంద్య, ప్రధాన కార్యదర్శిగా మంగమ్మ, బూత్ అధ్యక్షుడిగా నాగరాజుతోపాటు 20 మంది కమిటీ సభ్యులను ఎన్నుకున్నారు. కార్యక్రమంలో పోరెండ్ల శ్రవణ్, మల్లికంటి వెంకటయ్య, బొడ్డు నరేష్, ధూపాటి పరశురాములు, రమేశ్, లక్ష్మీనారాయణ, శంకరయ్య పాల్గొన్నారు.



కమిటీ సభ్యులకు ద్రువపత్రం అందస్తున్న జిల్లా అధ్యక్షుడు రాములు

నేడు పలు అభివృద్ధి పనులకు ఎమ్మెల్యే శంకుస్థాపన

పెద్దఅడిశర్లపల్లి, అక్టోబర్ 1 : పీఠపల్లి మండలంలో పలు అభివృద్ధి పనులకు సోమవారం ఎమ్మెల్యే రమావత్ రవీంద్రకుమార్ శంకుస్థాపన చేయనున్నట్లు బీఆర్ఎస్ మండలాధ్యక్షుడు వల్లభురెడ్డి తెలిపారు. సూరేపల్లి- నుంచి గుడిపల్లి వరకు, వడ్డిపల్ల నుంచి గడ్డమీది తండా వరకు, ఘనపురం నుంచి మోసంగి గోట్ వరకు బీటీ రోడ్డు పనులకు శంకుస్థాపన, కేశంనేనిపల్లి నుంచి గుడిపల్లి వరకు బీటీ రోడ్డు రెన్యూవల్ పనులకు ఎమ్మెల్యే శంకుస్థాపన చేయనున్నట్లు పేర్కొన్నారు.

పేదల సొంతింటి కల నెరవేరుస్తున్న ప్రభుత్వం

● ఎమ్మెల్యే నల్లమోతు భాస్కర్ రావు

మిర్యాలగూడ రూరల్, అక్టోబర్ 1 : ఇల్లలేని పేదల సొంతింటి కలను నెరవేర్చేందుకు రాష్ట్ర ప్రభుత్వం డబ్బుల్ బెడ్రూం, గృహలక్ష్మి పథకాలను అమలు చేస్తున్నదని ఎమ్మెల్యే నల్లమోతు భాస్కర్ రావు అన్నారు. మండలంలోని దొండవారిగూడెంలో సర్వే నంబర్ 419, 420లోని 3.20 ఎకరాల ప్రభుత్వ భూమిలో ఇండ్లు నిర్మించుకున్న 180 మంది పేదలకు ఎమ్మెల్యే నల్లమోతు భాస్కర్ రావు ప్రత్యేక చొరవ తీసుకొని ప్రభుత్వం ద్వారా ఇంటి పట్టాలు మంజూరు చేయించారు. ఆదివారం గ్రామంలో వారికి పట్టాలను పంపిణీ చేశారు. ఈ సందర్భంగా ఆయన మాట్లాడుతూ ఇప్పటికే రాష్ట్ర ప్రభుత్వం కోట్ల రూపాయలు వెచ్చించి పేదలకు డబ్బుల్ బెడ్రూం ఇండ్లను నిర్మించి ఇచ్చిందన్నారు. దాంతో పాటు సొంత జాగా ఉన్న పేదల ఇండ్లు నిర్మించుకునేందుకు వీలుగా గృహలక్ష్మి పథకం ద్వారా రూ.3 లక్షలు అందిస్తుందన్నారు. రాష్ట్ర ప్రభుత్వం అమలు చేస్తున్న సంక్షేమ పథకాలతో అన్ని వర్గాల ప్రజలకు లబ్ధి చేకూరిందన్నారు. ఇప్పటికే దొండవారిగూడెం గ్రామానికి రూ.11,07,63,659లు వెచ్చించి వివిధ అభివృద్ధి కార్యక్రమాలను చేపట్టినట్లు చెప్పారు. రాబోయే ఎన్నికల్లో ప్రజలంతా బీఆర్ఎస్ అండ్ గా ఉండాలని కోరారు. కార్యక్రమంలో ఆగ్రోస్ చైర్మన్ తిప్పన విజయసింహారెడ్డి, రైతుబంధు సమితి జిల్లా అధ్యక్షుడు చింతరెడ్డి శ్రీనివాసరెడ్డి, ఆర్డీఓ చెన్నయ్య, ఎంపీపీ నూకల సరళా హనుంతరెడ్డి, వైస్ ఎంపీపీ అమరావతి సైదులు, రైతుబంధు సమితి మండలాధ్యక్షుడు గడగోజు ఏడుకొండలు, బీఆర్ఎస్ మండలాధ్యక్షుడు మట్టపల్లి సైదులు యాదవ్, ఉపాధ్యక్షుడు పూసపాటి రాజయ్య, సర్పంచులు అలగాని సుజాతారమణ, జేత్యాతండ సర్పంచ్ పాశం నర్సింహారెడ్డి, ఎంపీటీసీ పాశం హైమవతి, ఆర్ఎస్ సత్యనారాయణ,



మిర్యాలగూడ రూరల్ : పేదలకు ఇంటి స్థలాల పట్టాలను అందిస్తున్న ఎమ్మెల్యే భాస్కర్ రావు

నాయకులు వీరమల్లు సైదులు, ఏడుకొండలు, శ్రీకాంత్ రెడ్డి, చింతల వెంకటేశ్వర్లు పాల్గొన్నారు.

పరిశ్రమల హబ్ గా దామరచర్ల

● అన్ని రంగాల అభివృద్ధికి సీఎం

కేసీఆర్ కృషి దామరచర్ల, అక్టోబర్ 1 : రానున్న రోజుల్లో దామరచర్ల మండలం పరిశ్రమల హబ్ గా మారనుందని ఎమ్మెల్యే నల్లమోతు భాస్కర్ రావు అన్నారు. మండలంలో ఏర్పాటు చేస్తున్న యాదాద్రి పవర్ ప్లాంట్ కింద భూములు కోల్పోయిన 618 మంది నిర్వాసితులకు ప్లాంట్ లో ఉద్యోగావకాశాలు కల్పించేందుకు హక్కు పత్రాలను ఆదివారం మండల కేంద్రంలో అందించారు. ఈ సందర్భంగా ఆయన మాట్లాడుతూ సీఎం కేసీఆర్ రాష్ట్రంలోని అన్ని రంగాల అభివృద్ధికి సమ ప్రాధాన్యం ఇస్తున్నారన్నారు. దామరచర్లలో రూ. 35 వేల కోట్లతో యాదాద్రి పవర్ ప్లాంటు ఏర్పాటుతో పాటు ఇర్రిగేషన్ ప్లాంట్, వీర్లపాటి లో మరొక ప్లాంట్ నిర్మాణంలో ఉన్నాయని తెలిపారు. మండలంలో నీటి, విద్యుత్ సదుపాయం అధికంగా ఉండటంతో మరిన్ని పరిశ్రమలు వచ్చే అవకాశం ఉందన్నారు. దాంతో స్థానిక యువతకు ఉపాధి అవకాశాలు లభిస్తాయన్నారు. పవర్ ప్లాంట్ లో స్థానికులకు ఉపాధి అవకాశాలు లభిస్తాయన్నారు. ఉమ్మడి దామరచర్ల మండలంలో రూ.700 కోట్లతో నాలుగు ఎత్తిపోతల పథకాలను మంజూరు చేయించి పనులు కూడా ప్రారంభించినట్లు చెప్పారు. రాష్ట్రంలోని అన్ని వర్గాలకు సంక్షేమ పథకాలు అమలు చేయడంతో పాటు వ్యవసాయాన్ని పండుగలా మార్చిన ఘనత సీఎం కేసీఆర్ కే దక్కుతుందన్నారు. అనంతరం ఇర్రిగేషన్ లో రూ. 20లక్షలతో నిర్మించిన గ్రామ పంచాయతీ భవనాన్ని ఎమ్మెల్యే ప్రారంభించారు. తాళ్లవీరప్పగూడెంలో 26 లక్షలతో ఏర్పాటు చేసిన పల్లె ప్రకృతి వనం, వైకుంఠ ధామం, క్రీడా ప్రాంగణాన్ని ప్రారంభించారు. కార్యక్రమంలో డీసీఎంఎస్ వైస్ చైర్మన్ డి. నారాయణరెడ్డి, ఆర్డీఓ చెన్నయ్య, ఎంపీపీ డి. నందిని, జడ్పీటీసీ ఆంగోతు లలిత, ఏఎమ్సీ చైర్మన్ బైరం సంపత్, వైస్ చైర్మన్ కె. వీరకృతిరెడ్డి, వైస్ ఎంపీపీ కె. సైదులురెడ్డి, ఎంపీటీసీలు సోము సైదిరెడ్డి, బాలలక్ష్మి, రాయకింది సైదులు, సర్పంచులు నాగేంద్రమ్మ, బాల సుజాత, బాల సత్యనారాయణ, బాల శ్రీనివాస్, వెంకటేశ్వర్లు పాల్గొన్నారు.

రేషన్ డీల్ల కమిషన్ పెంపుపై హర్షం

చందంపేట, అక్టోబర్ 1 : రాష్ట్ర ప్రభుత్వం రేషన్ డీల్ల కమిషన్ పెంచుతూ నిర్ణయం తీసుకోవడంపై రేషన్ డీల్ల సంఘం చందంపేట, నేరేడుగొమ్మ మండలాల అధ్యక్షులు మల్లేశ్ యాదవ్, లోకసాని నరేంద్రరావు ఆదివారం ఒక ప్రకటనలో హర్షం వ్యక్తం చేశారు. ఎన్నో ఏండ్ల నుంచి కమిషన్ పెంపు కోసం ఎదురు చూస్తున్నామని, గతంలో టన్ను బియ్యానికి రూ.700 ఉండగా, తెలంగాణ ప్రభుత్వం దానిని రూ.1400కు పెంచడం వల్ల డీల్లకు ప్రయోజనం కలుగుతుందని పేర్కొన్నారు. కమిషన్ పెంచిన సీఎం కేసీఆర్ కు రుణపడి ఉంటామని పేర్కొన్నారు.

పోలీస్ వాహనంపై రాఖ్ఖ వినిలిన వారిపై కేసు

నందికొండ, అక్టోబర్ 1 : నందికొండలో శనివారం రత్రి వినాయక నిమజ్జన ఊరేగింపు నిర్వహించే సందర్భంలో రెండు గ్రూపుల మధ్య వివాదం చోటు చేసుకోగా అల్లరి మూకలు పోలీస్ వాహనం అడ్డాలు పగులగొట్టారు. దాంతో పోలీసులు వారిపై కేసు నమోదు చేశారు. స్థానిక ఎస్ఐ సంపత్ గౌడ్ తెలిపిన వివరాల ప్రకారం... హిల్ కాలనీ కెనాల్స్ కు చెందిన స్కూర్టి యాత్ వారు వినాయక నిమజ్జనం చేపడుతూ హిల్ కాలనీ బస్టాండ్ కు చేరుకున్నారు. అప్పటికే హిల్ కాలనీలోని మార్కెట్ కు చెందిన ఫ్రెండ్స్ యాత్ వారి వినాయక నిమజ్జన శోభాయాత్ర బస్టాండ్ సమీపంలో కొనసాగుతున్నది. రెండు గ్రూపులు డీజీ పాటలు, పటాకులు కాలే వీషయంలో వాగ్వాదానికి పాల్పడ్డాయి. ఆయా గ్రూపులకు చెందిన కొందరు రెచ్చిపోయి రాఖ్ఖ రువ్వడంతో పోలీస్ వాహనం సైడ్ మిర్రర్ ధ్వంసమైంది. ఈ ఘటనపై విచారణ చేపట్టిన ఎస్ఐ సంపత్ గౌడ్ గొడవకు కారణమైన వారితో పాటు అనుమతి లేకుండా డీజీ ఏర్పాటు చేసిన నిర్వాహకులపై కేసు నమోదు చేసినట్లు తెలిపారు.

4న గుడిపల్లి తాసీల్దార్ కార్యాలయం ప్రారంభం

పెద్దఅడిశర్లపల్లి, అక్టోబర్ 1 : కొత్త మండలంగా ఏర్పాటైన గుడిపల్లి మండల కేంద్రంలో ఈ నెల 4న తాసీల్దార్ కార్యాలయం ప్రారంభం కానున్నది. ఆదివారం దేవరకొండ ఆర్డీఓ శ్రీరాములు, ఎంపీపీ వంగాల ప్రతాపరెడ్డి గుడిపల్లికి ఆసుకొని ఉన్న సమీప గూడెంలో తాసీల్దార్ కార్యాలయం కోసం భవనాన్ని పరిశీలించారు. ఎమ్మెల్యే రవీంద్రకుమార్ ఆధ్వర్యంలో మంత్రి జగదీశ్ రెడ్డి చేతుల మీదుగా కార్యాలయం ప్రారంభించనున్నారు. అనంతరం జడ్పీ ఉన్నత పాఠశాల ఆవరణలో 3 వేల మందితో బహిరంగసభ నిర్వహించేందుకు ఏర్పాట్లు చేస్తున్నారు. ఎన్నో ఎండ్లగా ఎదురు



గుడిపల్లిలో బహిరంగ సభావేదికను పరిశీలిస్తున్న ఎంపీపీ వంగాల ప్రతాపరెడ్డి

చూస్తున్న గుడిపల్లి మండల ఏర్పాటు కల నెరవేరడంతో ప్రజలు హర్షం వ్యక్తం చేస్తున్నారు. భవనాన్ని పరిశీలించిన వారిలో పీఠిసీఎస్ చైర్మన్ వల్లభురెడ్డి, మండల సాధన సమితి అధ్యక్షుడు మునగాల అంజిరెడ్డి, సర్పంచ్ శీలం శేఖరెడ్డి, అర్చనలక్ష్మి నర్సింహ, సుధాకరెడ్డి, ఎర్ర యాదగిరి ఉన్నారు.

ఐఐటీ విద్యార్థికి ఆర్థిక సాయం

తిరుమలగిరి(సాగర్), అక్టోబర్ 1 : మండలంలోని తిమ్మాయి పాలెం తండాకు చెందిన బానావత్ అఖి ఇటీవల ఖరగోపూర్ ఐఐటీలో సీటు సాధించింది. నిరుపేద కుటుంబానికి చెందిన ఆమె ఆర్థికంగా ఇబ్బందులు పడుతుండడంతో విషయం తెలుసుకున్న వన్ చాలెంజ్ ఫౌండర్, డీఎస్సీ నూకల వేణు గోపాల్రెడ్డి ఆదివారం అఖిలకు రూ.50 వేలను అందించారు. ఈ సందర్భంగా ఆయన మాట్లాడుతూ తాను భరిస్తానని హామీ ఇచ్చారు. కార్యక్రమంలో గ్రామస్థులు పాల్గొన్నారు.



విద్యార్థిని కుటుంబానికి ఆర్థిక సాయం అందిస్తున్న వన్ చాలెంజ్ సభ్యులు